
आरंचाकूच 
अणभवाचेर आधारिल्ल्या साअित्याचे म्हत्व वेगळंच आसता . तातूंत आन 
अणभव उकतावन सांगपी मनीस प्रतिभावन्त आसलो जाल्यार ताचे लिखणीत 
ल्यान जे भायर सरता ताची रूच आगळीच आसता . 

लक्ष्मणराव एक प्रतिभावन्त आनी तपस्वी कथाकार . डॉ . लोहियांच्या उत्तरांनी 
सांगचे जाल्यार , फकत गोंयचे न्हय , तर भारतांतले एक व्हड कथाकार . एका 
काळार खांदार तुबक घेवन तांणी भोवड़यो काडिल्ल्यो आनी गोंयची रानां 
माइडिल्ली . आंगार काटो फुलोवपी अशा भोवडेच्या साहसाचो तांकां अणभव 
आसा . तांचे लिखणेतल्यान हे माणकुले पुस्तक माणकुल्यांखातीर भायर सल्ला . 
आमच्या नवे पिळगेच्या भरग्यांक हे पुस्तक साहसांची प्रेरणा दितले हातूंत 
इल्लोय दुबाव ना . 

कितले सोपे आनी सुलभ भाशेत तांणी हे पुस्तक बरयलां ! अणभवाचे 
खोलायेक सोबसारकीच तांची भास . सादी , अडेचे अलंकार नाशिल्ली आनी 
सोपी सुटसुटीत देखुनूच सुंदर आनी सोबीत . उजवाडाचे सातूय रंग तांतूंत 
पळोवंक मेळटात . 

तांचे हे सुपुल्ले पुस्तक जाग प्रकाशन उजवाडा हाडटा हाचो आमकां भौच 
अभिमान आसा . जाग प्रकाशनान केल्ले आजवेरचे कोंकणीचे सेवेचो तो 
एके भाशेन गौरवूच अशें आमी मानतां . 
प्रियोळ , 

उजवाडावपी 
१८ जून १ ९ ७ ९ 


回国 


/ 


तिनसांजचो वेळ . अनंताच्या देवळांत चौगुडो वाजता . दत्ता 
रामाली शेनाय करामत करता . वसयार रावन देवळाचे गर्भ 
कुडीत गंधान रंगयल्ली , सजयल्ली श्रीविष्णूची मुर्त दिसता . 
देवळा कुशीक आशिल्लें पिंपळा पेड आनी मुखार आशिल्ली 
सुपुल्ली सोबीत तळी त्या झिळमिळटया उजवाडांतय निवळ बरी 
दिसतात . 

रामगो हो : देखाव पळेता . अनंताचेर ताची भक्ती . ती ताची 
निजाची . कोणे ती ताका कर म्हुण सांगूक ना . नेमान सकाळच्या 
पारार न्हावन धुवन तो देवाक चार फुलां व्हरून दामूभटाकडेन 
दिता आनी तीर्थप्रसाद घेवन घरा येता . सोळा वरसांचे पिरायचो 
हो भुरगो हे काम ल्हानपणापासून करता . देवाचे निश्ठेन आनी 
तळयेच्या उदकांत तो वाडटा . घटमूट जाता . उदकांत पंवन ताची 
काया चपळ जाता . आनी अनंताचे निश्ठेन ताचें मन बळिश्ट 
जाता . शेनायेचे सूर कानार पडले म्हणटकच तो बांका वयल्यान 
त्याच सुरांचे दिशेन देवळांत उडी मारता . 

आवय बापायक अजाप जाता . हो पोर असो भावार्ती कसो 
जालो ? तांच्या मनांत केन्ना केन्ना असो हो विचार येता . 

बापूय केन्ना देवाचें नांव घेवन नकळ . आवय प्रसंगाचेर देवाक 
उलो मारता तितलीच . पुण ताका नेम ना . घरांतली अनपत 
सोंसना जावंची तेन्नाच तिच्या तोंडांत देवाचें नांव उबें रावता . 
अनंताची याद येता ती फकत संकश्टाच्या वगतार . हेर वेळार 
तोंडांत गाळी . घोवाक , शेजाऱ्या - सामान्यांक . रामग्याचेर मात् ती 
केन्नाच तिडकना . तिचे जिबेची खारसाण , कोडवासाण खंयचे 
खंय वता . 

सुरांचे शिंपणें गांवाचेर घालून चौगुडो थांबता . 
यमन्याचो आवाज रामग्याच्या कानार पडटा , " चेड्यो ! " 

कितें आवो ? 
" बाप्पो खंय गेला रे ? 

" गेला दिसता शांबा फट्टयागेर दारू हाडोंक .... कालूच दारू 
शाप्प सोंपल्या . " हीं उतरां उलयतां उलयतां रामगो रांदचे 
कुडीत वता आनी म्हणय उडोवन तिचेर बसता . 
" आज कितले कवडे गावले गे बाप्पोक ? 

दोन- " 
" कोणाक दिले ? " 
आनीक , कोणाक ? शांबा शणैन लावण लायल्या न्हूं ? 
कितल्या कवड्यांची ? " 
" दोन कवड्यांची . माशेलांतल्या वैजान खंय तेका दिसाक 
दोन कवडे घे म्हुण सांगलां . 

" ताका कसले वाश्ट जाता गे ? 
" बारीक जोर येता खंय तेका . 
रामगो हुस्कारता . तो भोंवतणी नदर भोंवडायता . चार पांच 
मातयेचे बुडकुले , चार आलुमिनची चेपटीं आयदनां , चार पांच 
पत्र्याचे डबे , सुमा - दोरयेर घाल्ली बोंद्रीं सुकवणा . चुलीवेले 
मडकेंत उकडी पेज खतखतता तिचो वास सुटला . 

तोणाक कितें केलां गे ? ' 
" तायखिळचा भाजी . भिकणां घालून . तुका आवडटा 


" 


न्हूती ? " 

हय तर- ! 


" कवडे लोकांक , पाल्याभाजयो आमकां- " 

कवडे आमी खाल्यार जेयतले कितें , आवो ? " 
" जल्म असोच सारपाचो मरे ? 

अशें हांयें म्हळां ? 
" ! 

ना रे ! " 
पुण आयज चाळीस वरसां जाली हांव पळयतां हूं ? " 
" आवो , कवड्यांचे जोडीन कोण गिरेस्त जाला संवसारांत ? " 
यमने हुस्कारता . ताचो अर्थ रामग्याक कळटा . 

" मागीर आवो , तूं बाप्पोक कित्याक सांगना हो पाडो धंदो 


सोड म्हुण . 


तेका सांगोन जीब झल्ली म्हाजी . आतां तूंच सांग पळोवया . 
दिसाक दोन तीन कवडे हाडले म्हुण तितल्यांत भागता ? तीन 
कवडे गावले जाल्यार बारा आणे मेळटले . तेतून भागों नाका ? 

रामग्याच्या मनात विचार येता . “ आवो म्हणटा तें लटीक न्हू . 
गांवातले हेर मानाय दिसवाड्याक वयतात . दोंगरार , शेतांनी 
कामाक वयतात , माड पाडूंक वयतात , कोण मेस्तकाम करतात , 
कोण म्हालेपण करतात , कोण मडवळपण करतात . सगळ्यांच्या 
घरांक पाखी नळयांची . आपणालेच घर कोलवाचे . पावसांत 
गळटा . आवो आड्डता , बाप्पो फातरा भशेन थीर . फांतोङ जाली 
रे जाली , बाप्पो तुबक खांदार घेवन दोंगरार , रानांतले मुसुंडीत 
कवडे सोदीत भोंवता . कमरेक एक काश्टी लायता , बोडाक तांबडो 
लेंस . पावस गीम होच पोशेग . 

बाप्पोची पावलट कानार पडटा . “ आयज तेका इचारतलोंच 
हांव " रामगो मनांत थारायता . 

ताच्या बाप्पोचें नांव हरिचंद्र . तो घरांत येता . सामको उकतो . 
पावस गीम तस्सो . काश्टी , तांबडो लेंस . खांक्याक पोती . व्हाणो 


" 

नात , सत्री ना . पावसांत माथ्यार कांबळीची खोल . गांवच्यो 
भानगडी ताका लागनात ; गांवांतली झगडींझुजां , देवळांतली 
केस्तावां ताका लागनात . ताका मनशां दिसनात , तांचे मदी 
नासताच तो . आसता तेन्नाय आसून नासून सारकोच . दिसतात 
ताका ते रानांतले कवडे . आयकूक येता तो कवड्यांचो आवाजः 

कुरर्र .... कुरर्र .... " पळोवंक गेल्यार तो वळखता तिनूच गजाली . 
तुबक , कवडे आनी खासा आपूण . खरे म्हळयार ताच्या घरांत 
लेगीत तो परकी . कवड्यांचे पयशे यमन्याच्या आंगार वडयले 
म्हणटकच तो मेकळो . पानार पडटा तें खावप ; मागीर उकड्या 
तांदळांची पेज जावं नाजाल्यार नासण्याची आमील जावं , मोन्यानी 
पोटांत धुकलप इतलें ताचें काम . सेमानाक एक दीस दोन कव 
ड्यांची शाकोती घरांत जाता त्या बळग्यार तो सात दीस भोंव 
तणची रानां माड्डिता , दोंगर उमथिता . कपळाक मिरी लागिल्लो 
असो ताका कोणेंच पळोवंक ना . ताची चालचलणूक वैराग्याची . 
कोणाकडेन बरो ना , कोणाकडेन वाश्ट ना . सकले मानेन चलपी . 
गांवची शीम हुपली म्हणटकच मान वयर जाता . ताजी नदर 
सदी झाडाचेर . पानांचे राशीत लिपिल्लो कवडो ताका रोखडीच 
होलमता . तुबक उबारून चाप ओडलो रे ओडलो , कवडो भंयेर 
शेवटलोच ! ताचो फार फुकट वचना . असो हो मनीस . कोणे 
ताका रडिल्लो पळोवंक ना ; कोणें ताका हांशिल्लोय केन्ना 
पळोवंक ना . लोक म्हणटात ताचे काळीज फातराचें . तें फातराचें 
काय लोणयाचें तेंय ताका खबर ना . हाली हालीं तो भुरग्याकडेन 
ओडटालो . - रामग्याकडेन . पन्नास वरसां उपरान्त ताका हो 
भुरगो जाल्लो . आयज ताका सोळावें जाल्यार हरिचंद्राक 
पंयसस्टावें . 

हरिचंद्र म्हणम्हणसर घरांत भितर सरता . तुबक कोनशाक 
दवरता . पोती खुंटयेक लायता आनी यमन्याक उलो मारून म्हणटा , 
" हे पयशे दवर गो . तीन कवड्यांचे बारा आणे . " 

यमनें पयशे घेवन भितर वता . रानीवेल्या बुडकुल्यांतली 
हुनहुनीत उकडी पेज दवल्यान दोन पितळयांनी काडटा . दोन 
चोळख्यांचेर दोणांतले आमले कुडके दवरता आनी थोडी लसणीची 
चटणी . उकडे पेजेचो घमघम सुट्टा . 

चेड्यो , जेवोंक यो आनी बाप्पोक आफय . 
हरिचंद्र हातपाय धुवन काश्टेच्या शेवान तोंड पुशीत रांदचे 
कुडीत येता . बापूय पूत म्हणयांचेर बसतात . 

" बाप्पो , वोगोत कित्याक जालो तुकां ? " 
" कवडे घेवन शांबा शेणयगेर गेल्लों न्हूं ? थंय रावचे पडले . " 

" 
शेणय पाडूंक गेल्लो , तेका लागून वोगोत जालो . शेणयन 
आयज म्हाका नाल्ला बोंडो दिलो . 
हाली हाली रामगो कांचवेनासतना उलोवंक लागिल्लो . 

बाप्पो , तूं रानदुकर कित्याक हाडिना रे मारून ? " रामग्यान 
बापायक विचाल्लें . 

हरिचंद्र हयन्हयरों हांसलो . ताणें म्हळे , “ रानदुकर मारप 
म्हळयार फकणां व्हय रे ? " 

" मागीर तो शाबलो घाडी कसो मारून हाडटा ? " 
" वरसांतल्यान एक फावट . म्हजे कवडे सदींचे . 

हय बाप्पो . पुण हया कवड्यांनी घराक नळयां - पाखें पडटा 
व्हय ? गांवच्या सगळ्या कश्टी लोकांक चिरप्या मदेराची पाखी 
आसात . आमचे खोपूट मात् कोलवाचें . 
[ २ ] 

हय रे . पुण तें उबें आसा मरे ? 
फाटल्या पावसांत मोडपाचें 
" मोडले ना मरे ? 
" केन्ना मोडत सांगू नज बाप्पो . 
मागीर हांयेन कितें करचेंशे दिसता तुकां ? ' 
रानदुकर मारून हाडचे . 
" वाग कित्याक हाडचे न्हय रे ? 

' 
बाप्पो , वाग हांव हाडटलों मारून . 
हाडून दाखय आं एक दीस . बाब तो म्हाजो . 
एक दीस दाखयतलोंच हाडून . 
तूं सपनेलासो दिसता . " 
ना बाप्पो . हांव बेस बरो जागो आसां . 
" मागीर अशें कशें उलयता तर तूं ? 
" जल्मभर तुयें कवडे माल्ले . कितें जोडले ? " 
" पोटाक जाय तितलें . 
पुण घराची ही दशा ! " 

तूं बांद मरे . बंगलो बांद , कोणे तुका आडायला ? " हरिचंद्रान 
हांसून विचाल्लें . यमन्यान मदीं तोंड घाले . “ बांदतलोच तो . तुजे 
भशेन दळीद्र काड म्हणटा तेका ? आविश्यभर मारता कवडे ! 
कवडे मारून कोण गिरेस्त जाला ? 

तुजो चेडो वाग मारतलो न्हूं गो आतां ! 
" फकणां करूं नाका तेची , भुरगो दिसता म्होणोन . मळबा 
येद्या काळजाचो भुरगो म्हाजो . ” यमनें म्हणटा . 

" आनी तुजें काळीज कितें ल्हान ? तेचे काळीज मळबायेदें 
जाल्यार तुजें काळीज दरयायेदें . कवडे मारप सोड खंय म्हाका , 
[ ३ ] 

आनी करूं कितें ? " 

" हेर लोक कितें करतात ? शाणूलो शंकर कवड्यांक वयता 
म्हणोन कितें तेणें मंगळुरी नळयाचें घर उबाल्ले ? 

" मागीर शाणूल्या शंकराभशेन हायेन गवणेपण करचें म्हणटा 
तूं ? काय म्हाळू मडवळा भशेन लोकांले धुवचें ? काय बरो गो 
हो धंदो म्हाजो ? कोणाचीच भिरांत ना . कोणाक हय सायबा , 
हय सायबा करचें पडना . मान ताठ उरता . गिरायक दारांत येयता . 
आनीक कितें जाय ? 

" आनी कांय नाका मूं बाप्पो ? कमरेक काश्टी आनी बोडाक 
बोंदरो फाळको हो तुजो पोशेग . आवोच्या न्हेसणाच्यो वादयो 
जाल्यात . मातयेच्या कुळण्यांभायर घरांत दुसरें आयदन ना . 
आयची जोड , आयज मोड . कवड्यांचो धंदो तो हो असो . बाप्पो , 
आतां पुरो जाले हे आं 
" तूं जावंचे पयलीं म्हाका सांगले ना हे कोणें ! 
" आवो तर सद्दी आड्डता . 

धंदो मदींच सोडूं येता व्हय ? जाण्टेल्यांनी दिल्लो धंदो 
चलोवंक नाका रे ? जाचो धर्म तेका ! पोरा , धंदो म्हळयार 
धरम . 

" बाप्पो , देवळांतल्या हरदासाभशेन उलोवंक लागलो आं तूं 
आयज ! 

" हरदास सांगता तो धरम हांव नकळं , हांव खंय वयतां 
देवळांत किर्तन पुराण आयकूक ? हांव जाणां तो म्हाजो धरम . 

आवो , बाप्पो आयज नेयेंच किदें उलयता मगे ! " 

नये न्ह रे तें ! देवानूच दर एकल्याक सांगला हो धरम . तो 
कितें शिकोवचो लागना . 


" 

" कसलो धरम हो बाप्पो ? आयज बाप्पोले पुराण आयकुंया 
आमी . " 

कपलाचें तेचे पुराण ! तो शाळेत गेला काय इचार . " यमनें 
थोमण्यांनी उलयता . 

" खयांनीच ना . हांव शाळेत वचोंक ना . पुण हांव केन्ना बेमान 
जावोंक ना . धंद्याकडेन जावं मनशांकडेन बेमान जावोंक ना . कोणाक 
केन्ना फटोवंक ना ; कोणाक उणें उतर दिवोंक ना . चार आण्या 
वयर दरान कवडो विकोंक ना . पसरकारागेर उदारी करोंक ना . केन्ना 
कुट्ट ' करोंक ना आनी यमन्याचेर हात उबारोंक ना . तुमकां 
उपाशी दवरूंक ना . आतां उलयात . इचार यमन्याक , एकूच 

दीस 
केन्ना घरांत बसोन रावलां जाल्यार ! तिटयार बसोन केन्ना चकाटां 
माल्ल्यां जाल्यार ! जाण्टेल्यांनी वाट दाखयली तेच वाटेन चलत 
येयलां . केन्ना उबगलों ना . गांवांत धामी येयल्यो कितल्यो , गेल्यो 
कितल्यो ! हांव उबो तो उबो आनी कांय वरसांनी म्हाका सत्तर 
वरसां जातली . म्हजे वांगडचे गेले मसुंडीत . हांव मात आजून 
दिसाक चार पांच कोस माडितां आनी तेय तळपट्या सड्यार , 
अटंग्या रानांत - पावसांत तेशें गिमांत . म्हाजें हेतुबक - म्हाजें पोट ; 
तेची हांव पुजा करतां नेमान ; तेका गंद - तिबो लायतां , तुळशी 
पानां घालतां . होच म्हाजो देव , कवडे म्हाजे इश्ट आनी सांगाती . 
तुजे आवोक बरें खावोंक जेवोंक जायें , घरदार जायें . तूं आतां 
नेण्टो उरोंक ना . कश्ट कर आनी दी बांदून घर . कवडे मारचो 
ना , नाका मारूंक . सोशे मार . सावजां मार . पुण सावजांचे भोवडेंत 
जिवाक भिरांत आसता हे विसरूं नाका . एक फावट म्हाका 

हरिचंद्र थांबलो . इतलें तो केन्नाच उलोवंक 
नाशिल्लो . 


भोगलां- " 

बाप्पो , कितें भोगलां तुंयेन , सांग पळोवया . 
" तीस वरसां फाटली खबर . गांवचे काळजी भुरगे देवळांत 
जमले आनी तेणी मोटी भोंवडी काडपाचें थारायलें . आनी एक 
दीस येयले म्हाकां सोदूंक 
“ मागीर गेलो तूं बाप्पो ? " 

वयचेच पडलें न्हूं रे ! हांव गांवचो नामणेचो तुबकी न्हूं ? 
म्हाका व्हेलो तेंणी . " 
मागीर कितें जालें बाप्पो ? " रामग्यान 

रामग्यान उमळशिकेन 
विचाल्लें . 

कितें जातलें ? हांव सामको मरपाचोंच . पुण देवा दयेन 
वाटावलों- " 

अशें जालें तरी कितें ? सांग , सांग बेगीन बाप्पो . 
एका धांवार बसलों सावजाची वाट पळयत . 
" आनी फुडें ? 

" फाटले झिलींत बिबटो वाग आशिल्लो . तेणें आकांतून 
म्हाजेर उडी घातली 
" मागीर फुडें ? 

हांयें थंयचे थंयच भुंयेर घालून घेतले आनी वागाची उडी 
म्हाज्या फुड्यान पडली . एका खिणांत तुबक उबारून हांये फार 
घालो . गुळी हड्डे फोडून गेली वागाची 
" आनी वाग मेलो ? " 
" कितें इंचारता ? थंयच पडलो . 
" वागाक माल्लो म्हणोन तुका कितें मेळ्ळे ? 
" फोणे म्हालाच्या आलमिस्त्रादोरान शंबर रुपये दिवन म्हाजी 


" 


फाट थापटिली . " 

" पळयलें तुयें बाप्पो ? वाग मारीत रावल्यार तूं येन्नासर 
सर्पराज्यार बसतलो आसलो . " 

" कोण जाणा , एकवेळ सर्गारय पावन आशिल्लो . पुण रामग्या , 
तूं एक ध्यानांत दवर . मोटया सावजाच्या नादाक लागू नाका . 
वागाचे भोंवडेक तर वचुंकूच नाका . 

ह्या म्हालम्हातान्याक केन्ना बुद्द येतली , देव जाणा . रामगो 
कालचो पोर . तो वागाचे भोंवडेक कसो वचत ? आनी तुजें तुबक 
घेवन तो वाग मारूंक वयतलो काय कितें ? चेड्यो , चल रे तूं 
न्हिदोंक . तेचे वांगडा कितें बडबडटा ? यमन्यान ताणशेत म्हळे . 

रामगो हांतरपाट्यार वचून पडलो . पुण ताका न्हीद लागली 
ना . घरची अनपत , वागाची भोंवडी , बाप्पाचो कवड्यांचो नाद 
हाचेविशींच तो एक्कासारको येवजूंक लागिल्लो . आपल्या आक्य 
बापायक सुख मेळूक जाय जाल्यार आपणे कितेंय तरी व्हड कर्तुप 
करून दाखोवंक जाय असो विचार ताच्या मनांत आयलो . बाप्पो 
कवडे मारून दिसपट्टे बारा आणे जोडटा . गांवचे लोक ताका 
किरकोळ समजतात . पुण तो एक सामान्यांतलो मनीस न्हय 
म्हणपाचें पयलेच फावटी ताका दिसून आयलें . सद्दां तो जमनीक 
फाट लागनाफुडें घोरेवंक लागतालो . आयज ताची न्हीद गेली . 
तो तळमळूक लागलो . 

फांत्या पारार तो उठलो आनी थेट तळयेर धांवलो . थंड 
किरांव उदकांत उडकी मारून तो बरोच वेळ पंवलो . मागीर 
देवळांत गेलो . सोर पंवूडलेल्या अनंताक पांया पडलो . फुलां 
दवल्ली . आनी मनांतल्या मनांत देवाक मागणें केलें , “ देवा , 
म्हाका जितो वाग मारपाचे बळगे दी . हेर लोकांक दिता तसो 
पयसो आडको दी . घर बांदपाची बुद्द दी आनी शक्त दी . 
[ ४ ] 


१६ : रामग्याली वागा - भोवडी 


Pasana 


अशें मागणे करतकच ताका बरेंड दिसले . कालच्या दिसा मेरेन 
तो भुरगो आसलो . आयज जाण्टो जाला . ताच्या आंगांत अग्रुपाची 
शक्त आयल्या . ती म्हळयार वागाक मारपाची , अटंग्या रानांत 
वचून जित्या वागाचेर गुळी घालपाची , घर उबारपाची , आवोक 
कापडां चोपडां हाडून दिवपाची , म्हाताऱ्या बाप्पोक कवड्याचे 
भोंवडेक धाडिनासतना ताका घरा बसोवन असुदाय जेवंक खावंक 
घालपाची , अशें ताका दिसले . 

मागीर तो घरा आयलो . बाप्पो कवडे मारूंक गेल्लो . आवो 
शेतांत लुवूक गेल्ली . वसन्यार ताचो जिवाचो इश्ट पांडू ताची 
वाट पळयत बशिल्लो . ताका पळेनाफुडें पांडून एका खबरां - पत्र 
काचो ताजो आंक ताच्या हातांत दिलो आनी म्हळे : 

हे वाचून दाखय 
" कितें ? 
" ही पळय जायरात येयल्या ती वाच . 

तूंच वाचून दाखय . 
पांडू वाचूंक लागलो . “ तमाम लोकांक आमी कळयतांव कि 
घांटावयल्यान एक व्हडलो दांडयो वाग सत्तरी म्हालांत देंवला . 
तो थंयच्या गांवांनी धुडघूस घालता . ताणे काय मनशां माल्ल्यांत . 
हया वागाक जो कोण मारीत ताका सरकार एक हजार रुपयांची 
तस्रीप दितले . 

रामग्यान तो कागद आपल्या हातांत घेवन परतो वाचलो . 
ताचें मन फुल्लें , दोळे लकलकले . तो यवजणेंत पडलो . पांडू ताच्या 
तोंडाकडेन बारीकसाणेन पळोवंक लागलो . रामग्याची काया 
अचकीत बदलची कित्याक , ताका समजले ना . 

काय वेळान रामग्यान म्हळे , " वचोंया मरे वागा भोंवडेक ? " 

" तकलेन बरो आसा मरे तं ? " 

कित्याक म्हणटा तूं अशें ? आमच्यांनी मारूं नज काय 
कितें हो वाग ? " 

तुंये ह्या पयलीं कितले वाग माल्ल्यात रे ? " 
" हो म्हाजो पयलो वाग जातोलो . " रामग्यान हड्डे फुडें 
काडून म्हळे . 

पांडू हांसलो . 

" असो हांसता कित्याक ? तूं येता जाल्यार आमी भोंवडी 
काडुंया . 

पिशा , वागाची भोंवडी मरे ही . कवड्यांची न्हू - तुजो बाप्पो 
करता तसली . 

हांव वयतलोंच 
" मरपाक ? 
" मेल्यार मेलों . वागाक मारून मरतलों . 

" नाका रे रामग्या , पाया पडटां तुज्या . ” पांडू काकुळटेक 
येवन रडूंक पावलो . रामग्याचेर ताचो सामको जीव . रामगो एक 
दीस दिसना जाल्यार ताचो जीव वयर सकल जातालो . 

रामग्यान ताका म्हन्यांत ओडून ताची फाट थापटीत म्हळे , 
" पिसो मरे तूं . वागाक भियेता ? " 

हांव वागाक भियना . वाग तुका खायत म्हणोन भियतां . तूं 
म्हाका जाय न्हूं रे ? " 

“ आमचो अनंत देव आसा न्हूं रे ! ताची सासाय आसल्यार 
भिरात कसली ? " 
" देवान उतर दिलां तुका ? " 
हय व्हय . हांयेन आज सकाळीच वचोन देवाकडेन मागला 


12 

आनी तेणें म्हाकां सांगला , चल तूं - भियेवं नाका . 

पांडूक मातसो धीर आयलो . रडकुळो जाल्लो तो आतां हांसूंक 
लागलो . 

आर्म खंय आसा आमचेकडेन ? " 
बाप्पोचें 
पांडू परतो हांसलो . शेवणीं मारपाचे आर्म न्हूं रे तें ? " 
जायत . काळीज वाग मारपाचे आसल्यार पुरो . 

तू व्हडलो कासादोर जाल्ले भाशेन उलयता मरे ! लाम 
गांवचो नानासायब कसो दिसता ! 

" त्यो तुज्यो जाणवायो म्हाकां नाकात . म्हाजे वांगडा येयतलो 
काय ना , इतलेच सांग म्हाका . 

" रामग्यो , तूं म्हाका वळखता . तुका हांव एकटो वचोंक दियन 
मरे ? " 

" ना मरे ? मागीर लाग तयारेक . 

उपरान्त जायतो वेळ थंय बसून ते भोंवडेच्यो खबरी करूंक 
लागले . रामग्यान बाप्पोचें आर्म हाडचें , पांडून आपल्या बापायचे 
माळयार पडिल्लें हाडचे अशें थल्ले . दारवेचे एक तांबडे लात 
आनी इस्फुलेती रामग्यान फारावच्यो आनी एका दिसा मध्यान 
राती कोणाक सुनशा लागूक दिनासतना घराभायर सरकचें . 
आनी अनंताचेर भरिभार घालून देवळा फाटले पाज्जेन दोंगर 
चडून , सत्तरीची वाट धरची . पांडूलें आजोळ अडवय . देखून ती 
वाट ताका खबर आसली . एक फावट अडवय पावतकच , फुडलें 
पळोवं येत . 


रामग्याली वागा - भोंवडी : १ ९ 


सोळा वरसांचो रामगो आनी सतरा वरसांचो पांडू दोग्य 
आतां एका सड्या वेल्यान वतात . अजून झिळमिळूक ना . काळो 
खच आसा . पुण तांकां वाट दिसता . तांच्या खांदार आर्मी आसात ; 
खांक्यांक पोतयो उमकळटात . त्या भायर हातांत एकएक पोटली 
आसा अशा थाटांत चकाटां मारीत ते चलत आसात . पांडू 
भिरांकूळ , रामगो काळजीवान . पांडूक रामग्याचो धीर . रामग्याक 
वाग जाय . पांडूक रामगो जाय . 

दोन कोंस वाट माडडन ते उसगांवाकडेन पाविल्ले . आतां 
फांतोड जाल्ली , झाडापेडार सुकणी चिवचिवताली , उजवाड 
फांकारिल्लो . 

त्या शेकानशेक सड्यार तांकां एक गवळ दिसलो थंय ते 
पावले . तांकां पळोवन दोन ' धनगर भायर आयले . सुणी भोंकूक 
लागली . ह्या दोगां भुरग्यांक खांदार आर्मी घेवन आयिल्ले पळोवन 
धनगरांक अजाप जालें . कित्याक आयल्यात काय हे भुरगे ? तांकां 
प्रस्न पडलो . एकल्यान तांका विचाल्लें , “ खडे चल्ले ? " 

वागाक मारूंक . " रामग्यान म्हळे . 
तुमी वाग मारतले ? " आनी तो हांसलो . 
एक वाग सुटला खंय ? " रामग्यान विचाल्लें . 
दांडयो वाग . पांच हात लांब . घाटारसून इला . 
तेकाच मारूंक वयतात आमी . 
जीव तरासांत घालू नाकात . 
बाग लोकांक मारीत चल्ला , न्हय 
व्हय , हे खातिरूच सांगतां , तुमी पिशेपणां करूं नाकात . 
" जाता तें जावं . आमी वयतलेच . तुमच्या बोकड्यांक भिरांत 
ना मूं वागाची ? 

" आसा . आमी रातचे जागत बसतां ते तेकाच 

लागून . 
वाग खंयचे सरादीक पावला , जाणात तुमी ? " रामग्यान 
विचाल्लें . 

" तो खडे केन्ना पावता , सांगूंक येयना . तो दुखावला म्हुण 
तेची भिरांत अदीक . केन्ना कोणाचेर उडी घालत , कळना . तुमी 
बसात थोडो वेळ . थोडे दूद पियोन चलात . 

ते आंगणांत बसले . दूद पियेले - आनी मागीर वचूंक भायर 
सल्ले . 

तांचेकडेन पळयत मुख्येल धनगरान मनांत म्हळे , “ पोर 
बावडे मरून वयतले . 

पयलेच फावटी ते आयज मेकळ्या जगांत पावताले . आवय 
बापायचे चेपण हांगा नाशिल्लें . चोंय वशींनी मळब पातळिल्लें . 
दिको आयसपयस पयसवल्ल्यो . सैमाचे चमत्कार खिणाखिणाक 
दिसूक लागिल्ले . न्हयांची संथ व्हांवती एकेकडेन दिसताली 
जाल्यार दुसरे कडेन वायाचो झण झण जाणवतालो . उदकान 
उपाट भरिल्ल्या तळयांनी तांबडी धवीं साळकां फुलिल्ली आनी 
तांतूंत धवीं हांयसां मनमेकळी पेवताली . सुकण्यांची भिरी अदीं 
मदी अंतराळांत उडटाली . झाडापेडां , वझरे , न्हंयो , तळी सगळी 
एकामेकां लागी खोशयेन उलयताली . 

चलून चलून थाकाय आयली म्हणटकच ते संड्यावयल्या 
एखाद्या व्हडल्या रुखामुळांत सावळेत बसताले . आनी तांच्या 
खबऱ्यांक नेट येतालो . खबरी आसताल्यो त्योच त्योच . वागाच्यो , 
भोंवडेकारांच्यो , भोवडेच्यो . अदींमदीं वाटेवयलो वाटसुरो दिसलो 
कि ताका ते एका फाटल्यान एक प्रस्न विचारताले . " वाग 
खंयच्या गांवांत पावला ? ताका कोणे मारूक ना मूं ? लामगांवचो 

नानासायब पावला काय कितें ? 

नानासायबाचें नांव आयकनाफुडें रामग्याचे हड्डे अभिमानान 
फुलतालें . तो ताका मेळ्ळयार कितलें बरें जातले ? कांय लोक 
खंय ताका हाडूक गेल्यात . तो येयल्यार आमकां वाग मारूंक 
खंय मेळटा ? हे आशिल्ले तांचे खबऱ्यांचे विशय . 

सुर्या माथ्यार आयलो . तांकां भूक लागली . हुमेन ते थपथपलेले . 
खूब पुरो जाल्लें . स कोस वाट चलून आयिल्ले . पोतयो उगडून 
तांणी नासण्याच्यो भाको काडल्यो . आनी चेटणी घेवन ते 
खावंक लागले . त्यो भाक - यो तांकां आयज खुपूच गोड लागताल्यो ! 

ते बशिल्ले थंय एक कुळवाडी पावलो . तो तांच्या म्हन्यांतच 
सावळेक बसलो . ताका पळोवन ते हांसले . रामग्यान ताका एक 
भाकरी दिली आनी विचाल्ले , ' भावडे , तूं खंयसून येयला ? 
वागाची खबर कळळया मूं तुका ? 

" मी सत्तरीचो न्हय ? वाग आमच्याच सरादीक पावला . 
तुमी तेकाच मारूंक चल्ल्यात ? " 


हय भावडे . " 


वागान तिगा माणसांक ठार केल्यांत 
पांडून आंग काडलें . रामग्याक नेट आयलो . 

तुयें वागाक पळयला ? " 
" तसो तो दिसपा नाय . चार गांवांनी तेचो धुडगूस चल्ला . 
पिसाळलेलो वाग तो . केन्ना घुरी घालत तें कळत नाय . 
" तूं खंय वयता ? सत्तरीचो राणो न्हय मू तूं ? 
" बरोबर ताडले . मी सत्तरीचो राणो . " 
मागीर तुजें तुबक खंय ? " 
" आमचां तुबक गेलां . आनी नांगर खांद्यार इलो . " 

“ नानासायबाचें नांव आकयलां तुंयें ? " 

काय विचारतात ? तांचे सारको तुबकी दुसरो मेळूचो नाय 
हे पृथ्वीर . 

" मागीर तेका कित्याक आपयनात ? " 

" तेका शोदूंक : गेल्यात ! वांतेच्या देवळांत गांवचो लोक 
एकठांय जाला . 

कित्याक ? " 
देवसपण चल्लां . 
मागीर तूं हिंगासर सो ? " 
" मी वैजागेर चल्लों . आवूस बरी ना . 
नानासायबाक पळेला तुंयें ? " 

हे काय इचारणं !. चार स म्हयन्यांनी नानासायब सत्तरीत 
भोंवडयो काडटा . मी पण रानां उठोवंक जातंय . राणो 

न्हय मी ? " 


हिंगासून वांतें कितलें पयस आसा ? " 
" तीन कोंस आसा . काळजीन चला . वाग इलो तर घाबरूं 
नाकात . पोरां तुमी म्हणून सांगतंय . झाडार चडून बसात . ” इतले 
सांगून राण्यान कांबळ खांदार माल्ली आनी तो चलूक लागलो . 

भाको खावन जिवाक थाकाय येतकच दोग्य चलूक लागले . 
तांकां आतां तुबकां जड लागूक लागली . म्हणटा म्हणसर ते 
वागाचे सरादीत पाविल्ले . वाट अटंग्य रानांतल्यान वताली . 
रामगो तसो भिजूड न्हय . पुण भोंवतणचो भयभीत वाठार पळोवन 
ताचो जीव कांचवेलो . वाटेवेल्या दोनूय वशींनी व्हडले व्हडले रूख . 
ते एकामेकांत इतले भरसून गेल्ले कि नदर माल्ल्यार भितर गुपाट 
काळोख . वागान उडी घाली जाल्यार तुबक उबारूंक लेगीत 

अवसर मेळचोना . दावखुलांत धरून अचळय उबारतलो . तो 
काचवेलो तो जिवाच्या भंयान न्हय , तर वागावांगडा झूज दितना 
जीव वगडावंचो पडटलो म्हणून . 


* 


दोनेक वरांनी ते गांवच्या मुळसांत पावले . सड्यार साकून 
तांकां सकल एक जुनाट देवूळ दिसले . काळया फातराचें . देव 
ळाच्या मंटपांत दोनतीनशे लोक जमिल्लो . तांचो बोवाळ पांडू 
रामग्याच्या कानार पडलो . 

काय वेळान ते सकल पावले . ताणी पळेले , तर कोण रडटात , 
कोण हुस्कारतात , कोण घुस्मट्टात , कोण आड्डतात , कोण 
धांपेतात , कोण मुठी आंवळून किंवाटयान कल्पनेंतल्या वागाचेर 
गुरगुरतात . सगळ्यांची तोंडां पडल्यांत , रडकुरी जाल्यांत . आपल्या 
धरांदाराचेर हावळ आयल्या देखून . 

दोगय जाण मंटपांत गेले . तांकां पळोवन संकश्टांत पडिल्ल्या 
लोकांक दिसलें कि आपल्या बेताळानूच हया भुरग्यांक त्या 
वागाक ना नपश्यात करपाक धाडूं ना मू ? " 

काय मुख्येल गांवकार तांच्या म्हन्यांत आयले आनी तांणी 
• तांची चवकशी केली . कोण , कित्याक , खंयसून आयल्यात ? 
रामग्यान अनमन नासतना आत्मविस्वासान म्हळे , 
कळ्ळां मोटो दांडयो वाग हया गांवांत पावला . तेणें गांवकाऱ्यांची 
बोब घाल्या . म्हाका हिंगा देवानच धाडला अशें हांव समजतां . 
आमी आयकलां कि तुमी नानासायबाक आपोवणो धाडला . तो 
पावलो जाल्यार तुमचो बेताळूच पावलो . नानासायब पावलो ना 


" आमकां 

जाल्यार हांव त्या वागाचेर गुळी घालतलो . वाग हे सरादीक 
आसलो जाल्यार दोन दिसां भितर एक तर वाग मरतलो नाजाल्यार 
हांव मरतलों . 

पंदरा सोळा वरसांच्या भुरग्याचो हो हावेस पळोवन गांवकार 
सदगदीत जाले . तांणी म्हळे , “ तुमच्या रुपान हांगा देवूच आयला 
अशें आमी समजतांत . चलात देवळांत , चौखार आतां देवसपण 
जातले . बेताळाचो भार येतलो . तेची क्रुपा तुमचेर जाली 
जाल्यार तुमी जिखतले . वाग मरतलो . 

चौखार जमिल्लो भौस रामग्याक पळोवन भोव खोशी जालो . 
हे दोगूय भुरगे तांकां रामलक्षुमणासारके दिसले . ते सामकेच 
निशेल्ले . गांवचो सगळो वेव्हार बंद पडिल्लो . हया एकाच गांवांत 
फाटल्या दोन दिसांत वागान अच्छेव केल्लो . दोन तरण्या 
धाकट्या बायलांक शेतांत लुंवता आसतना ओडून व्हेल्ली . 
झाडार चडिल्ल्या एका मानायाक सकल ओडून ताचो जीव 
घेतिल्लो . पांच धा गोरवां मारिल्ली . हाका लागून कामाक वच 
पाक कोणूच धज नाशिल्लो . सगळया गांवाचेर मडेसाय पडिल्ली . 
गांवांत कोणूच नामनेचो भोंवडेकार नाशिल्लो . वाग पिसावल्लो . 
दिसा उजवाडा धेक घालीत रानांतल्यान उकताडार येतालो 
आनी दिश्टी पडटा ताचेर घुरी घालून ओडून व्हरतालो . भंयकांप 
जाल्ल्यावरी सगळ्यांची गत जाल्ली . देखुनूच हया भुरग्यांक 
पळोवन सगळयांक सूऽऽ जालें , उमेद आयली . आनी ते देवस 
पणाच्या फुडल्या कामाक लागले . 

देवूळ ल्हान . गचमुड्डी करून दोनशे लोक बसूक पावतीत 
येदें . थंय लोकांची येदी दाटी जाली , विचारूं नाकात . बसूक सुवात 
ना . सगळे उबे . सगळयांचे दोळे भाराचे कुडीकडेन आनी हया 

दोन भुरग्यांकडेन . ते वागाक मारपाच्या हावेसान आयल्या म्हण 
पाची खबर वरा भितर सगळ्या गांवांत फांकली . आनी घरांनी 
कुंरगुटल्यो करून बशिल्लीं पोरांथोरां देवळांत लोटली . सुरवेक 
गांवचो सावळो घाडी कांबळीची घडी करून तिचेर ठाण मांडून 
बसलो आनी मान सकल घालून खुदूक लागलो . भायर सोंडयार 
धोल , ताशे वाजूक लागले . वाटार थरथरूंक लागलो - तशीच 
लोकांची मनांय बी . 

घाडयान दाळप केलें . गांवच्या धा पंदरा देवांक होरायले . 
बेताळ , रवळनाथ , भमका राखणदार अशा देवांक उलो घालो . 
काय वेळान आपले कुदप थांबयले आनी तो कुशीक सल्लो . 

मागीर एका भगताचेर भूमकेचो अवसर आयलो . देवता थोडेंच 
आनी नकसूद उलयली . कुळ वन्त घराण्यांतली बायल कशीशी . तिणे 
गांवकारांक धीर दिलो . आनी बेतूक साद घालो . बेतू म्हळयार 
बेताळ . गांवचो मुख्येल देव होच . वाजपाक नेट आयलो . सगळयांनी 
हात जोडून , मानो बागोवन बेताळाक होरायलो . बेताळाचे कुडी 
चेर शेंसार माल्लें . गांवाचे कितें चुकले माकले जाल्यार विसर 
आनी क्षमा कर अशी प्रार्थना केली . लोक विश्णू गांवसाचेर नदर 
रोखून ताचो चेरो नियाळताले . विश्णू गांवस खांब्याक तेंकून 
निश्चळ उबो आसलो . दोळे धांपून , हात हड्डयार गुंफून घुसम 
ट्टालो . तोंडार कसलेच भाव नात . जशी काय पाशाणी मुर्त . 

बरोच वेळ जालो . कूड घुसमट्टा . देव कोपूंक ना आमचेर 
ह्या दुबावान अस्वस्त जाल्ले गांवकार सामके आकुळपिकूळ 
जाल्यात . 

गांवचो जल्मी परतोय गाराणे घालता . तालार लोक " हय 
सायबा ! हय सायबा ! " अशें म्हणून साथ दितात . धोल , ताशे 

नव्या नेटान वाजूंक लागतात . विश्णू गांवसाचे कुडीर तांदळाची 
शंसरां बसतात . ताचें माथें तांदळांनी भरून गेलां . 

रामगो खपखपलेल्या काळजान विश्ण गांवसाकडेन पळेता . 
ताचो अनंत देव शांत आनी थीर . हो बेताळ - देवळांत आशिल्ली 
बेताळाची मुर्त पांच हात ऊंच , काळीकिट्ट , रुप्याच्या मिशांची , 
रुप्याच्या भोंवयांची . ताच्या हातांत तरसाद . तो भयांकृत दिसता . 
ताचे नदरे मुखार केदेय संकश्ट उबून वता अशें ह्या रानवटी 
लोकांक दिसता . 

अशा ह्या बेताळाक पळोवन रामग्याक वेगळे बळगे येता , इतलें 
खरें . ताका दिसले , आपणाचेरूच अवसर येना मूं ? बेताळाभशेन 
उग्र , तामसी जालेबगर वागासारकें हिंस्र श्वापद मारूं येता व्हय ? 

दोळयांची पातकडी हालय नासतना तो आतां बेताळाचे कुडी 
कडेन - विश्णू गांवसाकडेन पळयता . ताचें मुस्कट म्हळ्यार तांद 
ळांची मुडी . हो मनीस काय यम हेंच रामग्याक कळना . ताची 
छाती आनी खांद पळयतकच बेताळाचे सुमारा भायर शक्तेची 
जाण येवपाक वगत लागना . देवान आपणाक फावसारकी वेंचून 
काडिल्ली ती कूड पळोवन रामग्याक बेताळाचे बुदिची तोखणाय 
दिसता . 

धा मिणटां जाली ; पंदरा मिणटां जालीं , अवसर उबो रावपाची 
लक्षणां दिसनात . गांवस , भगत , फट्टे , जल्मी , घाडी बी गांवचे 
वांगड देवाचे रागणे पळोवन भिरांकूळ जातात . संकरट गांवांत 
शबै घालता , लोक देवालागी मागणे करतात . आनी देव जागोच 
जायना म्हळयार कितें ? असलो कसलो अन्यांव गांवच्या हातसून 
घडलो जायत ? देवाची झापड अजन वचना म्हळयार कितें ? 
परतेंय गाराणें . परतेंय ' हय सायवा ! हय सायबा ! ' असो लोकांचो 

साद . परतीय तांदळांची शेंसरां . भायर वाजप 

अचकीत त्या लोकांच्या चोंब्यांतल्यान एक आवाज उसळटा . 
" देवा बेताळा , तूं न्हिदला काय मेला ? " 

ही तीन उतरां देवळांत गाजली . आनी कितें चमत्कार ! विश्णू 
गांवसाचे दोळे सटकरून उकते जाले . आनी एका खिणांत एक 
गर्जना ताच्या तोंडसून भायर सल्ली . नरशींव अवतारान हिरण्य 
कश्यपूक मारचे पयलीं केल्ली तश्शी ! रामग्याक दिसले , आतां 
देवुळूच कोसळून पडटा काय कितें ? मळबांतली वीज जमनीर पडटा 
तेन्ना ती पळयतल्याक सगळेच गरगर फिरिल्ल्या भशेन दिसता , 
तशे ताका दिसले . वाग , शिवाची गर्जना ताणें सर्कशीत आयकल्ली . 
पुण हे गर्जनेची रितूच वेगळी . मळबांतसून वीज पडटा कि भूय 
कांप जाता , कांयच कळना . सगळ्यांच्या तोंडसून एकाच वगतार 
उतरां भायर सल्ली . “ येयलो , बताळाचो भार येयलो ! " 

आनी एका खिणा भितर विश्णू गांवसाची अरिश्टांची कुड 
चौकार उब्याउबी आदळ्ळी . मोडान माड जमनीर पडटा तशी . 

" सायबा यो , आमचे अपराध पोटांत घाल आनी मार्ग दाखय . 
पांचपंचवीस लोक कळवळ्यान उलयले . 

आनीक कांय वेळ गेलो . अवसराची कूड उठून बसली . खांब्याक 
तेंकून , पांय सोडून , दोळे वटारून चोंयवशीन पळेयत . धुपाचो 
धुंवर नाखा तोंडात घेत आनी भायर सोडीत . मागीर आपणाल्या 
तांबड्यागुंज दोळयांनी गर्भगळीत जाल्ल्या लोकांकडेन पळेयत 
अवसरान खणखणीत आवाजांत विचाल्लें , “ आतां म्हाजी याद 
येता मरे तुमकां ? आतां हांव जाय मरे तुमकां ? 

" 
गांवचो जाळवणदार शांबा पोरोब अवसराचे पाय धरून , 
नाख घांशीत नमळकायेन म्हणू लागलो , " देवा , आमी तुजीं 

लेकरां - आमी 

आमी तुका कशी विसरन- " 
" विसरनात मरे ? मागीर हे संकश्ट कित्याक येयलें रे ? " 
" तूंच सांग देवा , आमकां कितें कळटा ? आमी अज्ञान ! 

आं ! आतां तुमी अज्ञान आनी हांव जाणपी . हांव सांगू 
मरे ? सांगतां , आयकात . 
सगळ्यांनी कान फांकारले . 
" आयकतात मरे ? 

हय सायबा . 
अवसरान हातांतल्या नाल्लान आपलें हड्डे पेटलें आनी म्हळे , 
" हांयेच हाडलां न्हय रे हे संकश्ट ! 

अशें केन्नाच जावंचे ना . देवा , तूं आमचो बापूय . आमी तुजी 
लेकरां . तुंयेच माल्ल्यार आमी खंय वयतले ? 
" हय मरे ? तुमकां कळटा मरे हैं ? ' 
हय सायबा ! 

मागीर आयकयात . हे संकश्ट हांयेच हाडलां . कित्याक 
जाणां ? तुमी मदान्त जाल्यात म्हुणोन . तुमी म्हाकां विसल्ले . 
पाड्यो करण्यो करूंक लागले . गांवांत तुमी धोंस घाली . एका 
मेकाची दुस्मानकाय केली . गांवांत धुमशेणां ! एकाच देवाची 
लेकरां मरे तुमी ? मागीर अशे कित्याक जावंचे रे ? एकामेकांचो 
गळो तुमी कित्याक मुड्डुचो ? तुमी मुड्डुचे परस वागान मुडिल्लो 
बरो , अशें म्हाका दिसले . आनी हांयेच हया वागाक हाडलो मरे . 
कळ्ळे कित्याक तें ? हे नाटक म्हाकां करचे पडलें . तुमकां 
निवळावपाक . तुमचे दोळे उगडुपाक . " हे उलयता आसतना 
अवसर घटकेंत हांसतालो , घटकेंत रडटालो , घटकेंत थोमणे 
मारतालो . 

' देवा , आनी - आनीक आमचो अंत पळोवं नाका . आवर हे 
संकश्ट . नाजाल्यार गांव उरचो ना . 

आवर म्हणटा ? " 

हय सायबा . बेगीन आवर ! आनीक दोनूच दीस अशें 
चल्ल्यार आमी सुकून मरतले . देवा , आवर हे संकश्ट ! 

हे आयकनाफुडें अवसर मोव पडलो . ताणें म्हळे , “ बरें तर . 
आतां अशें करात . हांव सांगतां ते भशेन जावं दी . नानासायब 
पावला रे ? 

" ना देवा , तो पावना खंय . आत्तांच तेका हाडूंक धाडिल्लो 
मनीस परतो येयला . 

" कित्याक पावना रे तो ? हांव जाणां कित्याक तें ! तो बरो 
ना मरे ? " 
हय सायबा . 

देवाक कशे कळचें ? लोक अजापतात . 
आनी नानासायबान कितें धाडून दिलां मरे ? " 
हय सायबा . 
मागीर हाड तें हांगा . 
हे आयकना फुडें मुख्येल गांवकार नानासायबान धाडिल्ली 
आपली रायफल , कारतुशांनी भरिल्लो एक पटो आनी कपलाक 
बांदपाचो एक बॅटरी - दिवो , इतले सामान हाडून अवसराच्या 
पांयाकडेन दवरता . अवसर रामग्याकडेन बोट दाखोवन म्हणटा , 
हांगा यो रे तो भुरगो . यो असो , फुडें . 

रामगो काचाबूल जावन फुडें येता . लोक ताका बेताळाच्या 
पांयार घालतात . भार ताका एकदम आपले मांडयेर घेता . ताच्या 
माथ्यार हात दवरता आनी म्हणटा , हो नाल्ल घे आनी चल . 
हांव तुजे फाटल्यान आसां . फायच्या दिसा भितर काम जातले . 

इतले म्हणून बेताळाचो भार नानासायबान धाडिल्ली रायफल 
ताच्या हातांत दिता . हे पळेना फुडें देवळांतलो सगळो लोक बेता 
ळाचो जयजयकार करता . 

थंय त्या लोकां भितर एक शिल्लको मनीस आसता . तो पुच्च 
करून म्हणटा , ' पुण देवा बेताळा , हो भुरगो तो केदो - आनी 
तो रायफल कशी मारतलो ? " 

" कोण रे तो शाणो उलयता ? म्हजी क्रुपा जातकच भुरगो 
जाण्टो जाता . दुबळो समर्थ जाता . हो भुरगो ल्हान . राम ल्हान 
आसलो . पुण ताणेच रावणाक माल्लो . " बेताळाचो भार म्हणटा . 

रामगो भाराचे पाय घट्ट धरता . ताच्या रगतांत वीज सळ 
सळटा . देवान दिल्लो नाल्ल ढो करून तो आपल्या हड्डयार 
मारून उसळटा . ताचे दोळे चकचकतात . मुद्रा बदलता . सगळे 
पळोवन तो म्हणटा . " देवान सांगलां तेचभशेन घडटले . फाल्यां 
ह्याच वगतार हिंगा येयात . 
लोक रामग्याक पाया पडूंक लागतात . 

अवसर निवळटा . रामग्याल्या आंगांत अवसर रिगता . रामगो , 
रामगो उरना . बेताळाची क्रुपा ताजेर जाली , बेताळानूच ताका 
ह्या बिकट कामाक वेंचून काडला अशें ताका दिसता . आनी 
ताची शक्त धा पटीन वाडटा . “ वाग आतां म्हाका दिसल्यारच 
पुरो ताचो वंडो हांव घालेबगर रावचों ना . 
भायलो निर्धार आपाप ताच्या मनाचो जाता . " आतां कसलीच 
भिरांत उरूंक ना . वागाची गांठभेट जाल्यारूच पुरो . तो म्हाजे 
भकीक येवन पडटलो . " अशें ताका मनोमय दिसता . 


" असो सामान्या 

ती रात ताणी देवळाचे अगरसाळेत घाली . गांवकारांनी 
त्या दोगांयची सगळी वेवस्ता केली . रामग्याचे भोंवतणी जमून 
वागाच्या हालचालींची ताका बारीकसारीक म्हायती दिली . 
ते राती तो गर्द न्हिदलो . सकाळी उठटकच ताणें पयलीं रायफलीक 
हात घालो . ती उबाल्ली . बारीकसाणेन ती नियाळ्ळी . चाप 
उगडून कारतूस भल्ली आनी पयसुल्ल्या एका पानाचेर तीर 
धल्लो . चाप ओडला मात , गुळी पान चिरून गेली . “ असोच हांव 
वागाचेर गुळी घालतलों . केदो भाग्यवान हांव ! गोंयच्या नामनेच्या 
शिकायची रायफल , अचळय , कसलेच धडपडीबगर म्हज्या 
हातांत आयज येयल्या . " मनांतल्या मनांत येवजून तो गर्वान 
फुगता . ताणें नानासायबांच्यो कांय आख्यायिको आयकल्ल्यो . 
धोलीत न्हिदिल्ले वागणीक पयलीं खंय तो फातर मारून जागी 
करतालो आनी तिणे ताचेर घुरी घालतकच खंय तो अंतराळांतूच 
गुळी घालून तिका मारून उडयतालो , असलो तो कासादोर . 
चवताळिल्ल्या वागा वांगडा झूज दिवन ताका सुयान मारपी . 
उडटल्या शेवण्याक तीर धरी नासतना सकल उडोवपी तुबकी . 
रानांतली व्हडली व्हडली सावजां हां हां म्हणटां सहजतायेन भुंयेर 
लोळोवपी . 

रामग्यान अजून नानासायबाक पळोवंक नासलो . पुण तो कसो 
आसतलो हे मात तो कल्पनेन सांगू शकतालो . लांब लांब गले , 
दोंय वांटांनी मिशांचे दाटदाट झुपके , बेताळा सारको हाडापेराचो , 
गोरोपिट्ट . फाटली दोन वरसां बुद्द येतपासून तो ताका पळोवंक 
हुटकेतालो . आनी आतां ती रायफल पळेतां पळेतां ताका दिसलें 
कि फाल्यां जो तो वाग मारतलो तो पळोवपाक नानासायब 
केन्नाच आयलेबगर रावचोना . जोर येवन खंय तो हातरुणार 

पडला . अशें आसतनाय तो आयलेबगर रावचोना . म्हजो अनंत 
आनी हया गांवचो बेताळ ताका हांगा हाडलेबगर रावचेनात . 
म्हाका ताचो आशीर्वाद जाय , म्हाका ताका म्हजो गुरू करूंक 
जाय , म्हाका ताचो क्रुपाप्रसाद मेळूक जाय . तो म्हाका शिकारे , 
गुपीत सांगतलो , अशे तरेचे वेगळे वेगळे विचार आनी कल्पना 
करीत तो भायर आयलो . नानासायबान धाडिल्ली कारतुशांची 
माळ तोखेवंक लागलो . तातुंतल्यो कांय कारतुशी ताणे रायफलींत 
भल्ल्यो आनी बाकीच्यो आपणाले पोतयेंत घाल्यो . 

मागीर पेजपाणी जातकच दोगां जाणकार गांवकारांक घेवन 
पांडू वांगडा तो भायर सल्लो . फाटल्या दिसांनी वागान गाजयल्ल्या 
प्रतापांची ताका खबर जाय आशिल्ली . 

तीन दिसां पयलिंचीच खबर : 
- शेतांत लुंवणी चलताली . पंदरावीस कामेरी गायत गायत 
शेतां लुंवताली . अकस्मात दांडया वागान शेतांत उडी घाली . 
आनी एके तरणे बायलेचे गचेक धरून तिका आड उडयली . थंयच 
गळयाक घांस मारून तो रगत पियेलो . आनी ओडीत ओडीत 
तिचें तें म . रानांत घेवन गेलो . वागाक पळेतकच उरिल्ल्या 
बायलांनी बोबो माल्ल्यो आनी त्यो पशार जाल्यो . गांवांत 
लोकांचे त्राणच गेल्लें . वागाक सोदूंक वचपाचो धीर कोणाकच 


जालो ना . 


मारिल्ले बायलेचे प्रेत व्हरून अर्द कोंसार एके घळीत ताणे 
तें उडयलें . घळीत झऱ्याचे उदक व्हांवतालें . मारिल्ले बायलेच्या 
रगताची धार घळयेमेरेन गेल्ली बरे भशेन दिसताली . तिका थंय 
उडोवन ताणें अर्दीअदीक खाली आनी तो दाट रानांत रिगलो . 

दुसऱ्या दिसाची खबर : 

एक भुरगो घरा फाटल्या आतोडांत काजू झाडार चडून म्हुट्टे 
काडटालो . याच वागान ताचेर झोंपय मारून ताका सकल 
उडयलो आनी थंयच ताचो गळो फोडून तो रगत पियेलो . आनी 
दुसरे एके घळीत व्हरून ताचें प्रेत उडयलें . तें एकाच दिसा भितर 
खावन ताचो सांगाडो थंयच उडयलो . 

हयो दोन घटना घडिल्ल्यान सगळो गांव हादल्लो . सगळया 
घरांची दारां बंद जाली . कश्टी लोक शेताभातांतली कामां सोडून 
आकांतान घरा परतले . अशा भयाक्रुत वागाक मारपी तुबकी 
असल्या गांवांत खंयचो ? गांवचो सगळो वेव्हार बंद पडलो . 
रस्त्यार येवपाचो कोणाक धीर जायना जालो . वाग येवन केन्ना 
उबारीत , कळना . कांय जाण एकठांय जावन नानासायबाक हाड 
पाक लामगांवां धांवले . तिसऱ्या दिसा वागान एक गाय आनी 
दोगां बैलांक माल्ले . वागाचे भोंवडेक वचपाचें त्राण लोकांच्या 
आंगांत खंयचें उरतलें ? भियवनच ते अर्दमेले जाले . 

चवथ्या दिसा धोल , ताशे वाजयत कांय गांवकार बेताळाच्या 
देवळांत जमले . आनी तांणी देवसपण करपाचें थारायलें . आनी 
हे देवसपण चलता आसतनाच रामगो आनी पांडू देवळांत 
पाविल्ले . 

रामग्यान दोगां गांवकारांसयत आख्खो गांव माडिलो . गांवा 
फाटल्या रानाचे कडेक आशिल्ले घळीत वचून बारीकसाणेन सगळे 
पळयलें . वाग खंय पावला जायत हाचो होलोम घेतलो . मारिल्ल्या 
मनशांक वाग पुराय खावंक पावंक नाशिल्लो . देखून वाग याच 
आसमंताक ध्रुवता म्हणपाचें कांय धनगरांनी सांगलें . तांच्या 
कानांर वागाची गरज पडटाली . 

इतले म्हणसर एक खबर थंय पावली . दांव्यावेली गोठ्यांतली 

एक गाय वागान राती मारून व्हेल्या . वाग गांवावयल्या रानांतच 
आसा हातूंत दुबाव उल्लो ना . रामगो गांवकारांक घेवन घळ 
सोदूंक गेलो . आनी एके घळीत सकाळीच मारून उडयल्ली ती गाय 
पडिल्ली तांकां दिसली . वागान गायचें बरेंच मांस खाल्लें . हाचे 
वयल्यान रामग्यान असो तर्क केलो कि वाग हयाच आसमंताक 
आसा आनी रातीच्या वेळार तो उरिल्लें मांस खावंक आयलेबगर 
रावंचो ना . उपरान्त रामग्यान जाणकार गांवकायां वांगडा 
खलबत करून अशें थारायलें कि ते राती वागाचेर पाळट दवरून 
ताणें घळी लागसारच बसचें . थारायल्या प्रमाण रोखड्यारोखडीच 
ते घळी देगे वयल्या एका व्हडल्या झाडाचेर गांवकाऱ्यांनी एक 
फळ्यांची माची तयार केली . 


* 


* 


मध्यान रात जावन गेल्या . घळी भोंवतणचो वाठार उमाशेच्या 
काळखांत बुडला . रामगो आनी पांडू त्या झाडार बांदिल्ले माचयेर 
बसल्यात . तीन फळयांची माची . तांकां सारके हालूक धोलंकय 
मेळना इतली अशीर . 

निळया मळबांत नखेत्रां उलयतात , हांसतात . उत्तर ध्रुवाचो 
तारो उत्तरे दिकेन लकलकता . सगळो भोंवतण एकाच आवाजान 
उलयता . कि .... र र .... कि .... रर ..... 

पंचवीस हातांचेर घळ . खोल आनी अरुंद . गांवची ही शीम . 
पलतडी दाट रान मातलां . व्हडले व्हडले रूख एकामेकांत भरसून 
वाडल्यात , अटंग्य रान जालां . आलतडी तळपटो सडो . करड 
पुरूसभर मातला . ताचेर मदींच एखाने व्हडलें झाड . काजूंची 

झाडां अदीक . 

माचयेर बसून रामगो मुखार पळयता . ताच्या कपळाक बॅटरीचो 
दिवो बांदिल्लो आसा . बुतांव दामतकच धव्या फुल्ल उजवाडाचो 
झोत फुडें पडटा . त्या उजवाडांत मुखावयले सगळे दिसता . 

घळीत झरो व्हांवता . ताची बारीक धार व्हांवता . तिचो 
आवाज कानार येता . घळीच्या दोनूय वशींनी देवण्यो आसात . 
तांचेर करड मातलां . 

दोन वरां जाली . रामगो वागाची वाट पळयत आसा . बारका 
येन चौफेर नदर भोंवडायता . कान फांकारून आयकता . वागाची 
पावलट कानार पडटा काय म्हणून सामको सावध आसा . 

मदींच घळीत सरसरता . रामगो बॅटरी पेटयता . पळे जाल्यार 
कोलो . मेल्ले गायचें मांस खावंक आयला . कड्डा वेल्यान कोळ 
हुंदीर येतात - वतात . वाग अजून दिसना . तो वाजेता . फुडें रान , 
पायांसकल मातिल्ले करड . मदीं वीस पंचवीस हात रुंदायेची 
घळ . वयर मळब . सगळे किण्ण - काळोख बिण्ण . 

अकस्मात , पांडू तोल वचून सकल पडटा . ' ढब्ब ' ! असो 
आवाज जाता . कापसाचे गादयेर पोटली उडयल्ल्यावरी . किंळच 


कानार पडटा . 


" घात जालो " रामगो म्हणटा आनी सकल देवपाची तयारी 


करता . 


आनी इतले म्हणसर वागाची गर्जना आसमंत फोडून ल्हारा 
भशेन सगळेकडेन पातळटा . 

रामगो सकल पडिल्ल्या पांडूक थंयच सोडून दिता . मनांत 
म्हणटा , काय मरना . तणाचे गादयेर पडला . न्हिदूं दी 
बावड्याक . 

पलतडी नदर मारता . वागाची गरड वाडत आसा . रान सामकें 
थरथरल्ले वरी दिसता . ताणे घाल्ले धेकण्याचे पडसाद एकासारके 
उठत रावतात . मळबांतल्या गडगडा भशेन . 

रामगो दिवो पेटयता . मुखावयलो आसमंत उजवाडांत न्हावन 
वता . आनी त्या दाट अस्कटांतल्यान वागाचे मुस्कट भायर सरता . 
ताचे दोळे माचये वशीन लागिल्ले दिसतात . रामग्याक पळेता सो 
दिसता . जबडो उकतो करून . इतल्यांत तो आनीक एक आकांताचो 
धेक घालता . आनी हळू हळू फुडें सरीत रावता . रामगो रायफलीक 
हात घालता . फार पेटोवपाचे तयारत आसा . 

म्हणऽम्हणसर वाग घसरणे वयल्यान देवूक लागता . माजरा 
भशेन . रामग्याक दिसता , तो निसरून पडटलो शें . पुण श्य . माचये 
कडेन पळेयत वाग एकएक पावल फुडें घालीत आसता . घळीत 
देवन आलतडी येवंक सोदता . रामग्याक हे कळटा . कांय खिणां 
भितर तो चिचेमुळांत पावतलो - आनी ताका कच्च जाता . 
मुळांत आशिल्ल्या पांडूक खातलो . ह्या विचारा बराबर रामगो 
रायफल जोखता . वाग घळींत देवला . तो ताका सारको दिसना . 

पुण हे पळय ताचें मुस्कट . घळीचे आलतडचे चडटेर दिसता . 

रामगो आनी - आनीक कळाव लायना . वागाचे तकलेर तीर 
जोखता आनी फार पेट्टा . ढोऽऽ . वाग आरड मारता . पुण कोस 
ळना ! फार ताच्या बावसाक लागता . तो थंयच थांबता , गरड 
घालीत . 
बेताळा , पाव 

अशें म्हणून रामगो दुसरो फार पेटयता . 
गुळी वागाची तकली फोडून वता . निमणी आरड मारून वाग 
घळीत पडटा . तो भयांकृत आवाज अख्ये रान भर गाजता . 

वाग घळीत कोसळटा तो रामग्याक दिसता . तरीय तो तिसरो 

फार घालता . वाग आतां फडफडत घळीत लोळटा तें रामगो 
पळेता . 

इतले म्हणसर माचयेवेल्यान निसरून तणांत पडिल्लो पांडू 
आतां सावचीत जाता . दोळे उगडटा . फार ताच्या कानार पड 
ल्यात . रामग्याक तो उलो मारीत सुट्टा ... " रामग्या , ए 
रामग्या- " 

रामगो वयरसूनच म्हणटा , वाग मेलो . पांडू , ऊठ आतां . 
गादयेर न्हिदलो तितले पुरो . ” इतल्यांत फाटल्या सांतोणाचेर 
बशिल्ल्या चार गांवकारांचे कुकारे आयकूक येतात . एका फाट 
ल्यान एक . 

रामगो झाडावयल्यान सकल देवता . अर्द वरा भितर पांच 
पंचवीस लोक थंय जमा जातात . कांय चुडटयो पेटोक्न येतात , 
जाल्यार काय बॅटो घेवन . खोशयेन आड्डत येतात - आनी 
दुसरे वटेन गांवांत कोंबे साद घाल्ले आयकूक येतात- " कोऽ 


कोंच ऽकों " 


पांडू घळीचे देगेकडेन आसा . लोक ताच्या फाटल्यान वतात . 

घळींत वाग मरून पडला . उदारोच . कांय वेळान सगळ्या 
गांवांक खबर कळटा . तशे , त्या काळखांतय शेकड्यांनी लोक 
घळीकडेन लोटत आसात . झिळमिळटा म्हणसर थंय जात्रा कशीशी 
भरता ! घे बोवाळ ! किटसनचे दिवे पेटोवन हाडिल्ले आसतात . 
देवळाचो धोल - ताशे वाजयत गांवकार थंय पावतात . 

गांवकार रामग्याच्या पांयार घालून घेतात . तें पळोवन ताचो 
जीव खांकुडटा . 

रामगो बेताळाच्या आनी अनंताच्या नांवान तांची आळवणी 
करता . पांडू ताका बेंग मारून खोशयेन रडूंक लागता . 

इतल्यांत रामग्याक आवोबाप्पोची याद येता . 


त्याच दिसा सांजेवेळची पांच वरां जाल्यांत . वाळपयच्या 
बाजारांत शेंकड्यांनी लोक जमला . सत्तरीच्या एकान एक 
गांवांतले लोक थंय एकठांय जाल्यात . एका व्हडल्या गाड्यार 
घालून रामग्यान मारिल्ल्या दांडया वागाक गांवकारांनी थंय 
हाडला . ताका पळोवपा खातीर लोकांची झुंबड जाल्या . आनी ताचे 
परसूय ताका मारपी सोळा वरसांच्या भुरग्याक पळोवंक लोक 
अदीक लोटला . आलमिनिस्त्रादोराचे कचेरीच्या मुखावयल्या 
आंगणांत वागाक पातळायला . असलो वाग - पांच हात लांबायेचो , 
हळडुव्या आंगाचो आनी काळया पटयांचो - हाचेपयलीं लोकांनी 
पळोवंक नाशिल्लो . 

कचेरीच्या वारांदांत आलमिस्त्रादोर , कोमेनाद बी फिरंगी 
अधिकारी जमल्यात . रामग्याक आनी पांडूक भायल्या कदेलांनी 
बसयल्यात . तांकां लोक पळोवंक येतात तशे येतात . कांय जाण 
मेळूक येतात . कितलेशेच भोवडेकारय आयल्यात . तांणी हार 
हाडल्यात - भेटी हाडल्यात . 

नानासायबाची रायफल आनी हरिचंद्राले तुबक एकामेकांक 
तेंकून बसल्यांत . वाग मारपी रायफल आनी कवडे मारपी तुबक . 

मुज्ग वाजूक सुरवात जाता . त्या भायर थोड्याशा अंतरार 
धोल - ताशे वाजिल्ले आयकूक येतात . लोक उलयतात - हांसतात 
पिशे जाल्लेवरी नाचतात , उडयो मारतात . विशय एक - वागाचो 
आनी रामग्याचो . लोकांक पिशें जावपाक आनीक कितें जाय ? 

Who 


laun 


bay 


04 


*** 

सरकारान जाहीर केल्ली एक हजार रुपयांची तसरीप आल 
मिनिस्त्रादोर ह्या दबाज्यांत रामग्याच्या हातांत दिवपाचो 
आसता . सुरवेक आलमिनिस्वादोर थोडें उलयता . रामग्याची 
तो तोखणाय करता . नानासायबांली परंपरा हो भुरगो फुडें 
चलयतलो अशी आस्त तो उक्तायता . 

इतल्यांत नानासायब थंय पावता . पांचपंचवीस लोकांक घेवन . 
खाकी मोटवें कल्सांव , खाकी ज्युदी , माथ्यार चे , हातांत रायफल 
अश्या भोवडेकाराचे मुस्तायकेंत तो थंय येता . 

आलमिनिस्वादोर ताका आदेवश करून व्हडल्या कंदेलार 
बसयता . आनी रामग्याक आफोवन ताका ताजी वळख करून 
दिता . रामगो नानासायबाचे पाय धरता . ताच्या फाटोफाट पांडू . 
नानासायब रामग्याक वेंग मारता . ताचे फाटीवेल्यान मायेस्त 
हात ओडटा आनी म्हणटा , , " गोंयचे नांव वयर काडले तुवें . 
आतां म्हाका सुखान मरूंक हरकत ना . 

रामग्याले दोळे भरून येतात . तो हुंडकेता . नानासायब येदो 
मोटो कासादोर , घट काळजाचो पुण तोय कळवळटा . मागीर 
नानासायब दोगांच्याय गळयांत फुलां हार घालता आनी तांकां 
तुरे दिता . आनी पयल्या दिसा धाडून दिल्ली आपणाली रायफल 
उखलून ती रामग्याच्या हातांत दिता आनी म्हणटा , " ही म्हजी 
तुका भेट . ही तुका दिशीदिशीं अदीक व्हड करतली . 
हे सपनूच दिसता . वागाक मारपाचे खोशयेपरस ही खोशी ताका 
खूब मोटी दिसता . तो परतोय ताच्या पायार तकली दवरता 
आनी दुकां गाळटा . 
इतले जातकच , आलमिनिस्त्रादोर एक हजार रुपयांच्यो नोटी 


रामग्याक 

घाल्ले पाकीट रामग्याच्या हातांत दिता , तेन्ना ताळयांचो आकांत 
कडकड जाता . 

वाळपयचो कोमेनाद शंबर रुपयांची नोट काडून रामग्याक 
दिता . मागीर थंय जमिल्ले व्यापारी , भाटकार कोण कितें म्हणू 
नाका , कोण पन्नास जाल्यार कोण शंबर अशे भशेन ताचेर 
रुपयांचो पावस घालतात . कोमेनादीवांगडा दुसरो एक कोण 
फिरंगी आयिल्लो आसता . ताका घटकेंत दिसता कि इतले हे पयशे 
रामगो कसो सांबाळटलो ? देखून आपणाकडेन आशिल्लें एक 
सोबीत पाकीट काडून तें तो ताका दिता आनी सगल्यो नोटी त्या 
पाकिटांत घालूक सांगता . 

रामग्याक हया वेळार आवय - बापायची याद जावन परते 
परते ताचे दोळे भरून येतात . कांय वेळान ताका तें सहन जायना 
जावन तो घुसमटूक लागता . आनी ताका रडटा तें पळोवन पांडूय 
रड्रंक लागता . आलमिनिस्त्रादोर ते पळेता आनी आस्तेन ताची 
खबर घेता . " Por quc choras menino ? " 

म्हळयार “ भुरग्या , 
तूं रडटा कित्याक ? " 

नानासायबाक तें जिस्त कळिल्लें आसता . तो आलमिनिस्त्रा 
दोराक तांच्या रडपाचे कारण सांगता . 

आलमिनिस्त्रादोर तांची बरे भशेन समजाविशी करता . आनी 
निमाणे सांगता , “ चल , तुका हांब म्हजे मोटारीन , तुज्या घरा 
व्हरून पावयतां . " आनी तो मोटार हाडूंक ओर्द दिता . 

दबाजो सोंपता . उपरान्त मोटारीत फुडल्या सिटार नानासायब 
आनी रामगो बसतात , फाटल्या सिटार आलमिनिस्वादोर आनी 
पांडू बसतात . रामग्याचो एक हात नानासायबांल्या हातांत आसा . 

दुसऱ्या हातान नानासायब ताची फाट सांसपिता . मागीर म्हणटा , 

आज तूं तुज्या घरा चल . दोन दिसांनी म्हज्या घरा हाडपाक 
हांव तुका मनीस धाडटां . म्हाका म्हज्या भोंवड्यांच्यो जायत्यो 
खबरी तुका सांगच्यो आसात . 

रामग्याक हर्शवायू जावन तो एकासारकी दुकां गाळीत आसता . 
आनी हेवटेन मोटार तांच्या गांवचे दिशेन धावूक लागता . 


नोल स . ५-०० 


जागप्रकाशन 


INTERNATIONAL YEAR OF THE 

CHILD 1970 


